



## رتنا گیری گیس اور بجلی لمیٹڈ کے احیاء کے اقدامات

Posted On: 23 MAR 2017 7:21PM by PIB Delhi

نئی دہلی- 23 مارچ۔ رتنا گیری گیس اور بجلی پرائیویٹ لمیٹڈ (آر جی پی پی ایل) نے 2015-16 اور 2016-17 کے لئے بجلی پیدا کرنے کی صلاحیت کی بنیاد پر گیس استعمال کرنے کی اسکیم کے تحت بجلی کی پیداوار شروع کی ہے۔ آر جی پی پی ایل کا مجموعی قرضہ تقریباً 8906 کروڑ روپے ہے۔ یہ بات بجلی، کوئلے اور نئی و قابل تجدید توانائی اور کانوں کے وزیر مملکت (آزادانہ چارج) جناب پیوش گوئل نے لوک سبھا میں آج ایک سوال کے تحریری جواب میں بتائی۔

وزیر موصوف نے یہ بھی بتایا کہ ریلوے کے محکمے نے اس بات سے اتفاق کیا ہے کہ وہ یکم اپریل 2017 سے 5 سال کے لئے آر جی پی پی ایل بجلی پلانٹ سے 500 میگاواٹ بجلی خریدتا رہے گا۔ مہاراشٹر سرکار نے اصولی طور پر اتفاق کیا ہے کہ وہ ترسیل کے ریاستی چارجز اور ترسیل پر ہونے والے نقصانات پر رعایت دیگی۔ نیز وہ آر جی پی پی ایل کے ذریعے خریدی گئی گیس پر ویٹ بھی معاف کر دیگی۔

وزیر موصوف نے یہ بھی بتایا کہ حکومت نے آر جی پی پی ایل کے احیاء کے لئے مندرجہ ذیل اقدامات کئے ہیں۔

(i) یہ فیصلہ کیا گیا ہے کہ پاور بلاک اور رفیق قدرتی گیس (ایل این جی) کو دو الگ الگ کمپنیوں میں تقسیم کر دیا جائے۔

(ii) بینکوں / مالی اداروں نے اتفاق کیا ہے کہ وہ قرضے کی نئے سرے سے ڈھانچہ بندی کریں گے۔

(iii) جی اے آئی ایل نے اس بات سے اتفاق کیا ہے کہ آر جی پی پی ایل کو گیس کی سپلائی پانچ سال کیلئے مقررہ قیمت پر ہی دی جائیگی۔

م ن - اس - ع ن

(Release ID: 1485522) Visitor Counter : 2

